



**ශ්‍රී ලංකා**  
**ප්‍රජාතාන්ත්‍රික සමාජවාදී ජනරජයේ**  
**පාර්ලිමේන්තුව**

**1996 අංක 17 දරණ**  
**සමාජ ආරක්ෂණ මණ්ඩලය**  
**පනත**

---

(සහතිකය සටහන් කළේ වර්ෂ 1996 ජූලි මස 26 වන දින)

ආණ්ඩුවේ නියමය පරිදි මුද්‍රණය කරන ලදී.

---

1996 ජූලි 26 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

**1996 අංක 17 දරණ සමාජ ආරක්ෂණ මණ්ඩල පනත**

(සහතිකය සටහන් කළ 1996 ජූලි මස 26 වන දින)

එල්.ඩී - ඕ 27/94

ස්වයං රැකියාවල නියුතු තැනැත්තන් සඳහා විශ්‍රාම වැටුප් සහ සමාජ ආරක්ෂණ ප්‍රතිලාභ යෝජනා ක්‍රමය කළමනාකරණය කිරීම සඳහා සමාජ ආරක්ෂණ මණ්ඩලයක් පිහිටුවීම පිණිස ද, ඒ හා සම්බන්ධ හෝ ඊට ආනුෂංගික කරුණු සම්බන්ධයෙන් විධිවිධාන සැලැස්වීම පිණිස ද, වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ. :-

1. මේ පනත 1996 අංක 17 දරණ සමාජ ආරක්ෂණ මණ්ඩලය පනත යනුවෙන් හඳුන්වනු ලබන අතර, ගැසට් පත්‍රයේ පළ කරනු ලබන නියමයක් මගින් අමාත්‍යවරයා විසින් නියම කරනු ලබන (මෙහි මින් මතු "නියමිත දිනය" යනුවෙන් සඳහන් කරනු ලබන) දිනයක සිට එය ක්‍රියාත්මක වන්නේය.

ලුහුඬු නාමය සහ ක්‍රියාත්මක වන දිනය

**I වන කොටස**

**සමාජ ආරක්ෂණ මණ්ඩලය පිහිටුවීම**

2. (1) (මෙහි මින් මතු "මණ්ඩලය" යනුවෙන් සඳහන් කරනු ලබන) 3 වන වගන්තිය යටතේ පත් කරනු ලබන තැනැත්තන්ගෙන් සමන්විත වන්නා වූ ද, "සමාජ ආරක්ෂණ මණ්ඩලය" යනුවෙන් හඳුන්වනු ලබන්නා වූ ද, මණ්ඩලයක් පිහිටුවනු ලැබිය යුතුය.

සමාජ ආරක්ෂණ මණ්ඩලය පිහිටුවීම

(2) මණ්ඩලය, (1) වන උපවගන්තියෙන් ඊට දී ඇති නාමයෙන් සංස්ථාවක් වන අතර, එයට අවිච්ඡින්න පැවැත්මක් සහ පොදු මුද්‍රාවක් තිබිය යුතුය. තවද මණ්ඩලය විසින් ද මණ්ඩලයට විරුද්ධව ද එම නාමයෙන් නඩු පවරනු ලැබිය හැකිය.

3. (1) මණ්ඩලය අමාත්‍යවරයා විසින් පත් කරනු ලබන අධ්‍යක්ෂවරුන් සත් දෙනෙකුගෙන් සමන්විත විය යුතු අතර, ඉන් එක් අධ්‍යක්ෂවරයෙක් භාණ්ඩාගාරයේ නියෝජිතයෙක් විය යුතුය.

මණ්ඩලයේ අධ්‍යක්ෂවරුන්

(2) අධ්‍යක්ෂවරුන් අතුරෙන් එක් අධ්‍යක්ෂවරයෙක් මණ්ඩලයේ සභාපති වශයෙන් අමාත්‍යවරයා විසින් පත්කරනු ලැබිය යුතුය.

(3) අධ්‍යක්ෂවරයන්ගේ ධූර කාල සහ අධ්‍යක්ෂවරකයන්ට ගෙවනු ලබන පාර්ශ්‍රමික, මණ්ඩලයේ රැස්වීම් සහ මණ්ඩලයේ මුද්‍රාවට අදාළව, මේ පනතේ පළමුවන උපලේඛනයේ විධිවිධාන බලපැවැත්විය යුතුය.

4. පනතේ වෙනත් විධිවිධානවලට යටත්ව, මණ්ඩලයේ කර්තව්‍ය වනුයේ, ධීවර හා කෘෂිකර්ම නොවන අංශවල ස්වයං-රැකියාවල නියුතු තැනැත්තන් සඳහා විශ්‍රාම වැටුපක් සහ (මෙහි මින් මතු "යෝජනා ක්‍රමය" යනුවෙන් සඳහන් කරනු ලබන) සමාජ ආරක්ෂණ ප්‍රතිලාභ යෝජනා ක්‍රමයක් පිහිටුවීම සහ ඒ යෝජනා ක්‍රමය පරිපාලනය කිරීම සහ කළමනාකරණය කිරීම විය යුතුය.

මණ්ඩලයේ කර්තව්‍ය

5. ස්වකීය කර්තව්‍ය ඉටු කිරීමේ කාර්යය සඳහා මණ්ඩලයට -

මණ්ඩලයේ බලතල

(අ) යම් වංචල හෝ නිශ්චල දේපළක් අත්කර ගැනීමේ, දැරීමේ, බද්දට හෝ කුලියට ගැනීමේ, උකස් කිරීමේ, විකිණීමේ හෝ අන්‍යාකාරයකින් නියාදනය කිරීමේ;

(ආ) එහි කර්තව්‍ය ඉටු කිරීම සඳහා අවශ්‍ය විය හැකි සියලු ගිවිසුම්වලට කෙලින්ම හෝ යම් නිලධරයකු හෝ ඒ වෙනුවෙන් බලය දෙන ලද අනුයෝජිතයකු මගින් ඇතුළත් වීමේ සහ ඒවා ඉටු කිරීමේ;

(ඇ) එහි නිලධරයන්ගේ සහ සේවකයන්ගේ පත්වීම්, උසස්වීම්, පාර්ශ්වික, චිත්‍ය පාලනය සහ ඔවුන්ට නිවාඩු දීමද ඇතුළුව ඔවුන්ට අදාළ රීති සෑදීමේ;

(ඈ) යෝජනා ක්‍රමය පරිපාලනය කිරීමේ සහ කළමනාකරණය කිරීමේ;

(ඉ) යෝජනා ක්‍රමය සම්බන්ධයෙන් වූ නියමිත ජීවන ගණක, මූල්‍ය සහ මෙහෙයුම් වාර්තා පවත්වාගෙන යාමේ;

(ඊ) යෝජනා ක්‍රමය යටතේ යම් දායකයකුට ගෙවිය යුතු ප්‍රතිලාභ නිශ්චය කිරීමේ;

(උ) එහි කර්තව්‍ය නියමාකාරයෙන් ඉටු කිරීම සඳහා හෝ යෝජනා ක්‍රමය පරිපාලනය කිරීම සහ ක්‍රියාත්මක කිරීම සඳහා මණ්ඩලයේ මතය අනුව අවශ්‍ය වන වෙනත් සියලු දේවල් කිරීමේ බලය තිබිය යුතුය.

6. යෝජනා ක්‍රමය පරිපාලනය කිරීමේ හැකියාව සහ ස්වයං රැකියාවල යෙදෙන තැනැත්තන් විසින් කරගෙන යනු ලබන වෘත්තීයවලට සම්බන්ධ වෘත්තීය අනතුරු සැලකිල්ලට ගනිමින්, යෝජනා ක්‍රමයට දායක වීමේ හිමිකම ඇති ස්වයං රැකියාවල නියුතු තැනැත්තන් පිළිබඳ වර්ග නිශ්චය කිරීම, අමාත්‍යවරයා විසින් ගැසට් පත්‍රයේ පළ කරනු ලබන නියමයක් මගින් කලින් කල කරනු ලැබිය හැකිය. මේ වගන්තිය යටතේ කරන ලද නියමයක සඳහන් ස්වයං රැකියාවල නියුතු තැනැත්තන්ගේ වර්ගයට ඇතුළත් වන යම් ස්වයං රැකියා තැනැත්තකු මෙහි මින් මතු "මේ පනත අදාළ වන්නා වූ තැනැත්තකු" වශයෙන් හඳුන්වනු ලැබේ.

පනතේ අදාළ කිරීම

II කොටස

ස්වයං රැකියාවල නියුතු තැනැත්තන් සඳහා විශ්‍රාම වැටුප් සහ

සමාජ ආරක්ෂණ ප්‍රතිලාභ යෝජනා ක්‍රමය

7. නියමිත සුදුසුකම් ඇත්තා වූ ද වයස අවුරුදු දහඅටට නොඅඩු වයස අවුරුදු පනස් නවයට නොවැඩි වන්නා වූ ද සහ මේ පනත අදාළ වන්නා වූ ද යම් තැනැත්තකු යෝජනා ක්‍රමයට බැඳීම සඳහා සුදුසුකම වන්නේය

යෝජනා ක්‍රමයට බැඳීම සඳහා සුදුසුකම

8. (1) මෙහි මින් මතු "දායකයා" යනුවෙන් සඳහන් කරනු ලබන) යෝජනා ක්‍රමයට බැඳෙන්නා වූ ද මේ පනත අදාළ වන්නා වූද යම් තැනැත්තකු, නියම කරනු ලැබිය හැකි යම් පදනමක් මත යෝජනා ක්‍රමය යටතේ පහත දැක්වෙන ප්‍රතිලාභවලට හිමිකම තිබිය යුතුය:-

යෝජනා ක්‍රමය යටතේ ප්‍රතිලාභ

(අ) නියමිත මුදලක් වූ නියත කාලීන විශ්‍රාම වැටුපක්;

(අ<sub>1</sub>) ස්ථීර වශයෙන්ම අර්ධ ආබාධිත තත්වයක දී පාරිතෝෂික වශයෙන් ගොනු මුදලක් හෝ ආබාධිත තත්වයට පත් වීමෙන් පසු ඔහු දායක මුදල් ගෙවීම නොකඩවා කරනොත් ගෙවිය යුතු අවස්ථාව වන විටෙක පාරිතෝෂිකයක් වශයෙන් ගොනු මුදලක් සහ විශ්‍රාම වැටුපක්;

(අ<sub>2</sub>) ස්ථීර වශයෙන්ම පූර්ණ ආබාධිත තත්වයකදී පාරිතෝෂික වශයෙන් ගොනු මුදලක් හෝ නියමිත මුදලක් වූ නියත කාලීන දීමනාවක්;

(අ<sub>3</sub>) මරණ පාරිතෝෂිකයක්

(2) විශ්‍රාම වැටුප්, දීමනාවක් හෝ පාරිතෝෂිකයක් ගෙවීමේ පදනම වෙනත් දේ අතර දායකයාගේ දායක කාල පරිච්ඡේදය වයස සහ දායකයා විසින් දෙන ලද දායක මුදල් ප්‍රමාණය සැලකිල්ලට ගැනීමෙන් නියම කරනු ලැබිය යුතුය.

විශ්‍රාම වැටුප් ගෙවිය යුත්තේ කවර විවකදී යන වග

9. (1) වයස අවුරුදු හැටට එළඹීමේදී දායකයෙකු විශ්‍රාම වැටුපකට හිමිකම් ලැබිය යුතුය. කේසේ වුවද වයස අවුරුදු පනස්පහට එළඹීමෙන් පසුව දායකවීම ආරම්භ කරන දායකයෙකු නියම කරනු ලැබිය හැකි ඔහුගේ මුළු දායක මුදල ගෙවීමෙන් පසුව සහ යෝජනා ක්‍රමයට බැඳීමේ දින සිට අවුරුදු පහක් අවසානයේදී පමණක් විශ්‍රාම වැටුපකට හිමිකම් ලැබිය යුතුය.

(2) ආයතනයකු මියයන මාසයේ අවසානය දක්වා පමණක් විශ්‍රාම වැටුප් ගෙවනු ලැබිය යුතුය.

10. මේ පනත අදාළ වන තැනැත්තන් යෝජනා ක්‍රමයට බැඳීම දෙබර්ගමත් කිරීමේ අදහසින්, දායකයන් විසින් ගෙවනු ලබන දායක මුදල් මත ප්‍රතිදානයක් හෝ වට්ටමක් දිය යුතු යයි අමාත්‍යවරයා විසින් නියම කරනු ලැබිය හැකිය.

දායක මුදල් මත දෙනු ලබන ප්‍රතිපාදන

11. ස්වකීය විශ්‍රාම වැටුප් ලබා ගැනීම සඳහා හිමිකම් ලැබීමට පෙර ස්ථීර වශයෙන් සහ අර්ධ වශයෙන් අඛණ්ඩව පත් වන යම් දායකයකුට නියමිත පදනම මත ගණන් බැලූ එකවර ලැබෙන පාරිතෝෂිකයක් ලැබිය යුතු අතර, යෝජනා ක්‍රමයෙන් ඉවත් වීම හෝ ඉතුරු දායක මුදල් ගෙවීමත් යෝජනා ක්‍රමයේ රැදී සිටි විශ්‍රාම වැටුප් ගෙවිය යුතු වන අවස්ථාවේ දී එය ලබා ගැනීම හෝ ඔහු විසින් කරනු ලැබිය හැකිය.

අර්ධ අඛණ්ඩව පත්වීම

12. ස්වකීය විශ්‍රාම වැටුප් ලබා ගැනීම සඳහා හිමිකම් ලැබීමට පෙර, ස්ථීර වශයෙන් සහ සම්පූර්ණයෙන්ම අඛණ්ඩව පත් වන යම් දායකයකු, ස්වකීය මනාපය පරිදි නියමිත පදනම මත ගණන් බැලූ එකවර ලැබෙන පාරිතෝෂිකයක් ලැබිය යුතු අතර, යෝජනා ක්‍රමයෙන් අස්වීම හෝ නියමිත පදනම මත ගණන් බැලූ කාලීන දීමනාවක් ලබා ගෙන තවදුරටත් දායක මුදල් නොගෙවා යෝජනා ක්‍රමයේ රැදී සිටීම හෝ කළ යුතුය.

පූර්ණ අඛණ්ඩව පත්වීම

13. ස්වකීය විශ්‍රාම වැටුප් ලබා ගැනීම සඳහා හිමිකම් ලැබීමට පෙර, දායකයකුගේ මරණය සිදු වූ විටක නියම කරනු ලැබිය හැකි යම් පදනමක් මත ගණන් බැලූ මරණ පාරිතෝෂිකයක් ඔහුගේ ජීවත්ව සිටින භාර්යාව හෝ ස්වාමිපරුණයාට සහ නිත්‍යානුකූල දරුවන්ට හෝ ඔහුගේ ලේ ඥාතීන්ට, මේ පනතේ දෙවන උපලේඛනයේ සඳහන් පරිදි යම් අනුපාතිකවලට අනුව සහ ප්‍රමුඛතා අනුපිලිවලට ගෙවනු ලැබිය යුතුය.

මරණ පාරිතෝෂිකය

14. මණ්ඩලය විසින් යම් තැනැත්තකු බඳවා ගැනීමේ දී යෝජනා ක්‍රමයට දායකයකු වශයෙන් ඔහු විසින් දිය යුතු දායක මුදල් දැක්වෙන ඔප්පුවක් මණ්ඩලය විසින් ඔහු වෙත නිකුත් කරනු ලැබිය යුතු අතර, ඔප්පුවේ නියම සහ කොන්දේසි ද ඔහු වෙත නිකුත් කරන ලද ඔප්පුව යටතේ ඔහු හිමිකම ලබන ප්‍රතිලාභ ද එහි දැක්විය යුතුය.

එක් එක් දායකයා වෙත මණ්ඩලය විසින් ඔප්පු නිකුත් කිරීම

15(1) දායකයකු විසින් දායක මුදල් ගෙවිය යුත්තේ කවර දිනයකට ප්‍රථමයෙන් ද යන වග ඔප්පුවේ නිශ්චිතව සඳහන් කළ යුතු අතර, අනුක්‍රමික වාරික දහයක් ගෙවීම පැහැර හරින යම් දායකයකුට ඔහු වෙත නිකුත් කර ඇති ඔප්පුව යටතේ ප්‍රතිලාභ අහිමි විය යුතුය.

ඔප්පුව අහිමිවීම

(2) නමා වෙත නිකුත් කරන ලද ඔප්පුව යටතේ වූ ප්‍රතිලාභ යම් දායකයකුට අහිමි වී ඇති අවස්ථාවක, මණ්ඩලය විසින් එම දායකයා වෙත ඒ බවට දැන්වීමක් නිකුත් කළ යුතුය.

(3) නමාගේ ඔප්පුව නැවත වලංගු කරවා ගැනීම සඳහා මණ්ඩලය වෙත අභියාචනා කිරීමට දායකයකුට අයිතිවාසිකම ඇති අතර, වාරික ගෙවීමට අපොහොසත් වීම, දායකයාගේ පාලනය ඉක්මවා ගිය හේතු නිසා සිදු වී ඇති බවට මණ්ඩලය සැහිමට පත්වන්නේ නම්, මණ්ඩලය විසින් එම ඔප්පුව වලංගු කළ යුතුය.

(4) ඔප්පුවක් වලංගු කිරීමට මණ්ඩලය කීරණය කරන අවස්ථාවක, හිඟ වාරික ගෙවිය යුත්තේ කවර දිනයකට පූර්වයෙන්ද යන වග දායකයාට දැනුම් දෙනු ලැබිය යුතුය. එම ගෙවීම කරන දිනය ඔප්පුව වලංගු කරන දිනය විය යුතුය.

(5) මණ්ඩලයේ නිරණයෙන් අනුප්‍රාප්තියට පත් යම් දායකයකුට, අමාත්‍යවරයාගේ අමාත්‍යාංශයේ ලේකම්වරයා වෙත අභියාචනා කිරීමට අයිතිවාසිකම ඇති අතර, ඒ පිළිබඳව ඔහුගේ නිරණය අවසානාත්මක හා නිරණාත්මක වන්නේය.

16. මෙම යෝජනා ක්‍රමය යටතේ යම් දායකයකු වෙත ප්‍රතිලාභ ප්‍රදානය කිරීම, මණ්ඩලය විසින් යෝජනා ක්‍රමයට අනුකූලව සහ එම යෝජනා ක්‍රමය ක්‍රියාත්මක කිරීම සඳහා සාදන ලද නියෝගවලට අනුකූලව නිශ්චය කළ යුතුය.

මණ්ඩලය විසින් ප්‍රදානය කිරණය කළ යුතු බව

17. යම් දායකයකු විසින් යෝජනා ක්‍රමයට දායකයකු ලෙස බඳවා ගනු ලැබීමට හෝ දායකයකු ලෙස සිටීමට ඔහුට ඇති සුදුසුකම් සම්බන්ධයෙන් සපයා තිබෙන තොරතුරුවල සත්‍යතාව තහවුරු කර ගැනීම සඳහා සහායවරයා විසින් ඒ සඳහා විශේෂයෙන් බලය දී තිබෙන මණ්ඩලයේ යම් නිලධරයකු විසින් සේවා නියුක්තිය පවත්නා පරිශ්‍රයට හෝ ස්ථානයට දවසේ කවර හෝ වේලාවක ඇතුළු වී එම ස්ථානය පරීක්ෂා කළ හැකිය.

ස්ථාන පරීක්ෂා කිරීම

18. (1) මණ්ඩලය විසින් නිශ්චය කළ යම් ප්‍රතිලාභ ප්‍රදානයක් පිළිබඳව අනුප්‍රාප්තියට පත් යම් දායකයකු විසින් එම ප්‍රදානය පිළිබඳව දැන්වීම ලැබී දවසේ තිහක් ඇතුළත අභියාචනා යටතේ හේතු දක්වමින් අමාත්‍යවරයාගේ අමාත්‍යාංශයේ ලේකම්වරයා වෙත අභියාචනා කළ හැකිය.

අභියාචනය

(2) එවැනි යම් අභියාචනායක් පිළිබඳව ලේකම්වරයාගේ තීරණය අවසානාන්තම වන්නේය.

19. යෝජනා ක්‍රමයෙන් ගෙවිය යුතු කිසි විශ්‍රාම වැටුපක්, පාරිතෝෂිකයක් හෝ දීමනාවක් පැවරීම හෝ මාරු කිරීම නොකළ යුතු අතර, එවැනි සෑම පැවරීමක් හෝ මාරු කිරීමක් මුළුමනින්ම ශුන්‍ය හා බලරහිත හා බලපෑමෙන් තොර විය යුතුය. එවැනි කිසි විශ්‍රාම වැටුපක්, පාරිතෝෂිකයක් හෝ දීමනාවක් ඒ විශ්‍රාම වැටුප, පාරිතෝෂිකය හෝ දීමනාව ගෙවනු ලැබිය යුතු තැනැත්තාගෙන් ලැබිය යුතු යම් ණයක් හෝ ගෙවීමක් හේතුවෙන්, තහනමට ගැනීම හෝ අදාළ නීතියක් මගින් අයකර ගැනීම හෝ නොකළ යුතුය.

විශ්‍රාම වැටුප, පාරිතෝෂිකය හෝ දීමනාව පැවරිය නොහැකි බව සහ එයින් අය කිරීමක් කළ නොහැකි බව

**III වන කොටස**

**මණ්ඩලයේ කාර්ය මණ්ඩලය**

20. (1) සභාපතිවරයා මණ්ඩලයේ ප්‍රධාන විධායක නිලධාරියා විය යුතුය.

මණ්ඩලයේ නිලධරයන් සහ සේවකයන් පත් කිරීම

(2) ස්වකීය කර්තව්‍ය කාර්යක්ෂමව ඉටු කිරීම සහ යෝජනා ක්‍රම පරිපාලනය කිරීම සහ ක්‍රියාත්මක කිරීම සඳහා අවශ්‍ය යයි මණ්ඩලය සලකන නිලධරයන්, අනුයෝජනයන් සහ සේවකයන් සංඛ්‍යාවක් පත් කිරීමටත් එසේ පත් කරන කවර හෝ නිලධරයකු අනුයෝජනයකු හෝ සේවකයකු විෂයයෙහි විනය පාලනය පැවැත්වීම සහ ඔවුන් සේවයෙන් පහ කිරීමටත් මණ්ඩලයට බලය ඇත්තේය.

(3) (1) වන උපවගන්තිය යටතේ පත් කරනු ලබන නිලධරයන්ට, සේවකයන්ට සහ අනුයෝජනයන්ට, මණ්ඩලය විසින් නිශ්චය කරනු ලැබිය හැකි යම් ආකාරයකට සහ ගෙවීම් ප්‍රමාණයන් අනුව, එසේ නිශ්චය කරනු ලැබිය හැකි සේවා කොන්දේසිවලට යටත්ව, පාර්ශ්වික ගෙවනු ලැබිය යුතුය.

(4) මණ්ඩලයේ ඉල්ලීම් පිට, කවර හෝ රජයේ නිලධරයකු, එම නිලධරයාගේ සහ රාජ්‍ය පරිපාලන විෂයය භාර අමාත්‍යාධිකාරියගේ අමාත්‍යාංශයේ ලේකම්වරයාගේ කැමැත්ත ඇතිව, මණ්ඩලයේ කාර්ය මණ්ඩලයට, එවැනිම කැමැත්ත ඇතිව මණ්ඩලය විසින් නිශ්චය කරනු ලැබිය හැකි යම් කාලසීමාවක් සඳහා තාවකාලිකව පත් කළ හැකිය. නැතහොත් එවැනිම කැමැත්ත ඇතිව එම කාර්ය මණ්ඩලයට ස්ථිරව පත් කළ හැකිය.

(5) යම් රජයේ නිලධරයකු මණ්ඩලයේ කාර්ය මණ්ඩලයට තාවකාලිකව පත් කරනු ලැබූ අවස්ථාවක 1991 අංක 37 දරන ජාතික ගමනාගමන කොමිෂන් සභා පනතේ 14 වන වගන්තියේ (2) වන උපවගන්තියේ විධිවිධාන අවශ්‍ය වෙනස් කිරීම් සහිතව එම නිලධරයා කෙරෙහි සහ එම නිලධරයා සම්බන්ධයෙන් අදාළ වන්නේය.

(6) යම් රජයේ නිලධරයකු මණ්ඩලයේ කාර්ය මණ්ඩලයට ස්ථිරව පත් කරනු ලැබූ අවස්ථාවක, 1991 අංක 37 දරන ජාතික ගමනාගමන කොමිෂන් සභා පනතේ 14 වන වගන්තියේ (3) වන උපවගන්තියේ විධිවිධාන, අවශ්‍ය වෙනස් කිරීම් සහිතව එම නිලධරයා කෙරෙහි සහ එම නිලධරයා සම්බන්ධයෙන් අදාළ වන්නේය.

(7) යම් නිශ්චිත කාලයක් ආණ්ඩුවට සේවය කිරීමට එකඟ වී ඇති යම් තැනැත්තකු මණ්ඩලය විසින් සේවයේ නියුක්ත කරනු ලැබූ අවස්ථාවක ඒ තැනැත්තා විසින් මණ්ඩලය යටතේ සේවය කරන යම් කාලසීමාවක්, එම එකඟවීම යටතේ වූ බැඳීම ඉටු කිරීම සඳහා ආණ්ඩුවට කරන ලද සේවයක් ලෙස සැලකිය යුතුය.

IV වන කොටස

මුදල්

මණ්ඩලයේ අරමුදල

21. (1) මණ්ඩලයට මෙහි මින් මතු "අරමුදල" යනුවෙන් සඳහන් කරනු ලබන අරමුදලක් විය යුතුය.

(2) මෙහි පහත සඳහන් මුදල් අරමුදලට ගෙවනු ලැබිය යුතුය :-

(අ) යෝජනා ක්‍රමය ක්‍රියාත්මක කිරීම සඳහා පාර්ලිමේන්තුව විසින් කලින් කල සම්මත කරනු ලැබිය හැකි සියලු මුදල්

(ආ) යෝජනා ක්‍රමයට දායක මුදල් වශයෙන් දායකයන් විසින් ගෙවනු ලබන සියලු මුදල්;

(ඇ) අරමුදලට න්‍යාය සහ පරිත්‍යාය වශයෙන් කවර හෝ ප්‍රභවයකින් ලැබෙන සියලු මුදල්;

(ඈ) මණ්ඩලයේ ආයෝජනවලින් පොලී හෝ ලාභ වශයෙන් උපයන සියලු මුදල්;

(ඉ) මේ පනත යටතේ ස්වකීය බලතල, කාර්ය සහ කර්තව්‍ය ක්‍රියාත්මක කිරීමෙහි හා ඉටු කිරීමෙහිලා මණ්ඩලයට ලැබෙන සියලු මුදල්

(3) මේ පනත යටතේ මණ්ඩලයේ බලතල, කාර්ය හා කර්තව්‍ය ක්‍රියාත්මක කිරීමෙහි හා ඉටු කිරීමෙහිලා මණ්ඩලය විසින් දරණු ලබන සියලු වියදම් පියවීම සඳහා අවශ්‍ය වන සියලු මුදල් සහ අරමුදලින් ගෙවනු ලැබිය යුතු යයි මේ පනතින් හෝ මේ පනත යටතේ නියමිත සියලු මුදල් අරමුදලින් ගෙවනු ලැබිය යුතුය

මුදල් ආයෝජනය

22. මණ්ඩලයට වහා අවශ්‍ය නොවන මණ්ඩලයේ අරමුදලෙහි ඇති සියලු මුදල් අමාත්‍යවරයා විසින් මුදල් විෂයය භාර අමාත්‍යවරයාගේ එකඟත්වය ඇතිව, බලය දෙනු ලබන, යම් ආකාරයකින් එසේ බලය දෙනු ලබන යම් සුරැකුම්පත්වල මණ්ඩලය විසින් ආයෝජනය කළ හැකිය

ණය ගැනීමේ බලතල

23. (1) මණ්ඩලය විසින් අමාත්‍යවරයාගේ සහ මුදල් විෂයය භාර අමාත්‍යවරයාගේ එකඟත්වය ඇතිව හෝ ඒ සමාන එකඟත්වයන් ඇතිව දෙන ලද යම් පොදු අධිකාරයක නියමයන්ට අනුකූලව මණ්ඩලයේ බැඳීම ඉටුකිරීම සඳහා සහ යෝජනා ක්‍රමය පරිපාලනය කිරීම හා ක්‍රියාත්මක කිරීම සඳහා මණ්ඩලයට අවශ්‍ය විය හැකි මුදල් අයිතවක් මගින් හෝ අන්‍යාකාරයකින් ණයට ගැනීම හෝ කොන්දේසි සාකච්ඡා කොට ණය වශයෙන් ලබා ගැනීම කළ හැකිය.

එසේ වුවද මේ උපවගන්තිය යටතේ මණ්ඩලය විසින් ලබා ගන්නා ලද යම් ණය මුදල් සම්බන්ධයෙන් ආපසු ගෙවීමට ඇති මුදල්වල එකතුව, කිසිම අවස්ථාවක දී, මුදල් විෂයය භාර අමාත්‍යවරයාගේ එකඟත්වය ඇතිව අමාත්‍යවරයා විසින් නිශ්චය කරනු ලබන මුදල් ප්‍රමාණ නොඉක්මවිය යුතුය.

(2) මණ්ඩලය විසින් මුදල් විෂයය භාර අමාත්‍යවරයාගේ එකඟත්වය සහිතව අමාත්‍යවරයා විසින් දෙනු ලබන කුමක්වත් ඇතිව පහත දැක්වෙන සියලු කාර්ය හෝ ඉන් යම් කාර්යයක් සඳහා (1) වන උපවගන්තිය යටතේ ණය මුදල් වශයෙන් හැර අන්‍යාකාරයෙන් මුදල් ණයට ලබා ගත හැකිය

(අ) මණ්ඩලයේ ප්‍රයෝජනය සඳහා අවශ්‍ය යම් වංචල හෝ නිශ්චල දේපළවල ඩුකේතිය බලකර ලබා ගැනීම හෝ අත්කර ගැනීම.

(ආ) (1) වන උපවගන්තිය යටතේ ණයට ගන්නා ලද යම් මුදල් ආපසු ගෙවීම.

24. (1) මණ්ඩලයේ මුදල් වර්ෂය ලික් වර්ෂය විය යුතුය.

මණ්ඩලයේ මුදල් වර්ෂය සහ මණ්ඩලයේ ගිණුම් විගණනය

(2) මණ්ඩලය විසින් මණ්ඩලයේ ආදායම හා වියදම, වත්කම් හා බැරකම් සහ වෙනත් සියලු ගනුදෙනු පිළිබඳ නිසි ගිණුම් පොත් පවත්වා ගැනීමට සැලැස්විය යුතුය.

(3) රාජ්‍ය සංස්ථාවල ගිණුම් විගණනය පිළිබඳව ආණ්ඩුක්‍රම ව්‍යවස්ථාවේ 154 වන ව්‍යවස්ථාවේ විධිවිධාන, මණ්ඩලයේ ගිණුම් විගණනය කිරීම සම්බන්ධයෙන් අදාළ විය යුතුය.

25. 1979 අංක 28 දරණ දේශීය ආදායම් පනතේ 31 වන වගන්තියේ (2) උපවගන්තියේ (ආ) ඡේදයේ කාර්ය සඳහා අරමුදල ශ්‍රී ලංකා ආණ්ඩුව විසින් පිහිටුවන ලද අරමුදලක් විය යුතු බවට සලකනු ලැබිය යුතුය.

1979 අංක 28 දරණ දේශීය ආදායම් පනත මණ්ඩලයට අදාළ කිරීම

26. 1971 අංක 38 දරණ මුදල් පනතේ විධිවිධාන මණ්ඩලයට අදාළ විය යුතු බව සැක දුරු කිරීම සඳහා මෙයින් ප්‍රකාශ කරනු ලැබේ.

1971 අංක 38 දරණ පනත අදාළ කිරීම

### V වන කොටස

#### සාමාන්‍ය

27. මණ්ඩලයේ සියලු අධ්‍යක්ෂවරයන්, නිලධරයන් සහ සේවකයන් දණ්ඩ නීති සංග්‍රහයේ අර්ථනුකූලව සහ ව්‍යතිකාරය සඳහා රජයේ නිලධරයන් ලෙස සලකනු ලැබිය යුතුය.

මණ්ඩලයේ අධ්‍යක්ෂවරයන්, නිලධරයන් සහ සේවකයන් රජයේ නිලධරයන් විය යුතුය

28. මණ්ඩලය, අල්ලස් පනතේ අර්ථනුකූලව උපලේඛනගත ආයතනයක් වශයෙන් සලකනු ලැබිය යුතු අතර, ඒ පනතේ විධිවිධාන ඒ අනුව තේරුම් ගනු ලැබිය යුතුය.

මණ්ඩලයේ අල්ලස් පනතේ අර්ථනුකූලව උපලේඛන ගත ආයතනයක් විය යුතු බව බලන ලද හා කාර්ය පැවරීම

29. (1) මණ්ඩලයේ බලතල සහ කාර්ය කිසිවක් මණ්ඩලය විසින් මණ්ඩලයේ සභාපතිවරයාට, අධ්‍යක්ෂවරයාට හෝ නිලධරයාට නැතහොත් සේවකයාට පවරනු ලැබිය හැකිය.

(2) (1) වන උපවගන්තිය යටතේ යම් බලයක් හෝ කාර්යයක් පවරන ලද සෑම තැනැත්තකු විසින් ඒ බලය හෝ කාර්යය මණ්ඩලයේ සාමාන්‍ය හෝ විශේෂ විධානවලට යටත්ව ක්‍රියාත්මක කිරීම හෝ ඉටු කිරීම කළ යුතුය.

30. (1) (අ) මණ්ඩලය විසින් මේ පනත යටතේ සඳහා වශයෙන් කරන ලද හෝ කරන ලදැයි කියනු ලබන යම් ක්‍රියාවක් සම්බන්ධයෙන් මණ්ඩලයට විරුද්ධව; හෝ

මේ පනත යටතේ මණ්ඩලයේ විධානය මත හෝ ගනු ලබන ක්‍රියා සම්බන්ධයෙන් ආරක්ෂාව

(ආ) මේ පනත යටතේ හෝ මණ්ඩලයේ විධානය මත මණ්ඩලයේ යම් අධ්‍යක්ෂවරයකු, නිලධරයකු, සේවකයකු හෝ අනුයෝජනයකු හෝ විසින් සඳහා වශයෙන් කරන ලද හෝ කරන ලදැයි කියනු ලබන යම් ක්‍රියාවක් සම්බන්ධයෙන් ඒ අධ්‍යක්ෂවරයාට, නිලධරයාට, සේවකයාට හෝ අනුයෝජනයාට විරුද්ධව හෝ කිසිම සිවිල් හෝ අපරාධ නඩුවක් පවරනු නොලැබිය යුතුය.



(2) යම් අධිකරණයක් ඉදිරියේ මණ්ඩලය විසින් හෝ මණ්ඩලයට විරුද්ධව ඉදිරිපත් කරන ලද යම් සිවිල් හෝ අපරාධ නඩුවකදී මණ්ඩලය විසින් දරන ලද වියදම් කිසිවක් අරමුදලින් ගෙවනු ලැබිය යුතු අතර, එවැනි යම් සිවිල් හෝ අපරාධ නඩුවකදී මණ්ඩලයට ගෙවන ලද හෝ මණ්ඩලය විසින් අයකර ගන්නා ලද යම් නඩු ගාස්තු අරමුදලට බැර කරනු ලැබිය යුතුය.

(3) (1) වන උපවගන්තියේ (ආ) ඡේදයේ සඳහන් යම් තැනැත්තකු විසින් මේ පනත යටතේ හෝ මණ්ඩලයේ විධානය මත, කරන ලද හෝ කරන ලදැයි කියනු ලබන යම් ක්‍රියාවක් සම්බන්ධයෙන් යම් අධිකරණයක් ඉදිරියේ ඔහුට විරුද්ධව පවරා ඇති යම් සිවිල් හෝ අපරාධ නඩුවක දී ඔහු විසින් දරන ලද වියදම් කිසිවක් ඒ ක්‍රියාව සඳහා වශයෙන් කරන ලදැයි අධිකරණය තීරණය කරන්නේ නම්, එකී වියදම් ඒ නඩු කටයුත්තේ දී ඔහු විසින් අයකර ගනු ලබනොත් හැර, අරමුදලින් ඒ තැනැත්තා වෙත ගෙවනු ලැබිය යුතුය.

31. අමාත්‍යවරයා රීසිත් -

(අ) යෝජනා ක්‍රමය විධිමත් කිරීම, පරිපාලනය කිරීම සහ කළමනාකරණය කිරීම;

නියෝගය

(ආ) මේ පනත අදාළ වන තැනැත්තකුට යෝජනා ක්‍රමයට බැඳීම පිණිස හිමිකම් ඇතිකරවන සුදුසුකම්,

(ඇ) මේ පනත අදාළ වන තැනැත්තකුට යෝජනා ක්‍රමයට බැඳීමට හිමිකම් ලැබෙන කොන්දේසි සහ යටත් විය යුතු සීමා කිරීම;

(ඈ) දායකවන්නන් විසින් ගෙවිය යුතු දායක මුදලේ ප්‍රමාණය නියමය කිරීම;

(ඉ) යෝජනා ක්‍රමය යටතේ දායකවන්නන් හට විශ්‍රාම වැටුප් පාරිතෝෂිත හෝ දීමනා ගෙවිය යුතු පදනම් නියමය කිරීම;

(ඊ) දායකවන්නන් විසින් දායක මුදල ගෙවීම පැහැර හැරීම, ඔප්පුව පවාරණය කිරීම සහ දායකයකුගේ යෝග්‍යත්වය නැතිවීම පාලනය කෙරෙන කොන්දේසි;

(උ) මණ්ඩලය විසින් වැඩ කටයුතු කිරීමේ කාර්ය පටිපාටිය;

(ඌ) මේ පනත යටතේ නිකුත් කරන ලද ඔප්පුවක් අවලංගු කිරීම හෝ අහිමි කිරීම; සහ

(එ) දායකවන්නකුගේ අර්ධ හෝ පූර්ණ අබලතාව තීරණය කිරීමේ පදනම

ඇතුළුව මේ පනතින් නියෝග සෑදීමට බලය දී ඇති හෝ නියම කරනු ලැබූ සියලු කාරණා සම්බන්ධයෙන් අමාත්‍යවරයා විසින් නියෝග සාදනු ලැබිය හැකිය.

(2) අමාත්‍යවරයා විසින් සාදනු ලබන සෑම නියෝගයක්ම ගැසට් පත්‍රයෙහි පළ කරනු ලැබිය යුතු අතර එසේ පළ කරනු ලබන දිනයෙහි හෝ නියෝගයේ සඳහන් යම් පසු දිනයක හෝ එය ක්‍රියාත්මක විය යුතුය.

(3) අමාත්‍යවරයා විසින් සාදන ලද සෑම නියෝගයක්ම, එය ගැසට් පත්‍රයේ පළ කරනු ලැබීමෙන් පසු හැකි පහසු ඉක්මණින් අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු අතර, එසේ අනුමත නොකරන ලද යම් නියෝගයක් එය යටතේ කලින් කරන ලද කිසිවකට ඉන් හානියක් නොමැතිව එහි අනුමතයේ දින සිට පරිච්ඡේද කරනු ලැබූ ලෙස සලකනු ලැබිය යුතුය.

(4) යම් නියෝගයක් එසේ පරිච්ඡේද කරනු ලැබූ ලෙස සලකනු ලබන දිනය ගැසට් පත්‍රයේ පළ කරනු ලැබිය යුතුය.

32. මේ පනතේ සිංහල හා දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට සිංහල භාෂා පාඨය බලපැවැත්විය යුතුය.

33. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි -

"සභාපතිවරයා" යන්නෙන් 3 වගන්තියේ (2) වන උප වගන්තිය යටතේ පත් කරන ලද සභාපතිවරයා අදහස් වේ;

"අධ්‍යක්ෂවරයා" යන්නෙන් 3 වන වගන්තියේ (1) වන උපවගන්තිය යටතේ පත් කරන ලද අධ්‍යක්ෂවරයකු අදහස් වේ.

"පළාත් පාලන ආයතනයක්" යන්නෙන් යම් මහ නගර සභාවක්, නගර සභාවක් හෝ ප්‍රාදේශීය සභාවක් අදහස් වන අතර, ඒ යම් සභාවක් විසින් ක්‍රියාත්මක කරන හා ඉටු කරන බලතලවලට, කාර්යවලට හා කර්තව්‍යවලට අනුරූප වන්නා වූ හෝ සමාන වූ බලතල, කාර්ය හා කර්තව්‍ය ක්‍රියාත්මක කිරීම හා ඉටු කිරීම සඳහා යම් නීතියක් මගින් හෝ නීතියක් යටතේ ඇති කොට පිහිටුවන ලද කවර වූ හෝ අධිකාරියක් ද ඊට ඇතුළත් වේ;

"නියමිත" යන්නෙන් මේ පනත යටතේ සාදන ලද නියෝගවලින් නියමිත බව අදහස් වේ.

"පළාත් සභාව" යන්නෙන් ආණ්ඩුක්‍රම ව්‍යවස්ථාවේ 17 (අ) පරිච්ඡේදය යටතේ පිහිටුවන ලද පළාත් සභාවක් අදහස් වේ.

**පළමුවන උපලේඛනය [3 (4) වගන්තිය]**  
**මණ්ඩලයේ අධ්‍යක්ෂවරයාට අදාළ විධිවිධාන**

**1. යම් තැනැත්තකු -**

(අ) පාර්ලිමේන්තු මන්ත්‍රීවරයෙකු හෝ යම් පළාත් සභාවක මන්ත්‍රීවරයකු හෝ යම් පළාත් පාලන ආයතනයක සභිකයකු වේ නම් ; හෝ

(ආ) ශ්‍රී ලංකාවේ හෝ වෙනත් යම් රටක බලපවත්නා යම් නීතියක් යටතේ සිහිවිකල තැනැත්තකු බවට තීරණය කර ඇත්නම් හෝ ප්‍රකාශ කර ඇත්නම් හෝ ;

(ඇ) ශ්‍රී ලංකාවේ හෝ වෙනත් යම් රටක බලපවත්නා නීතියක් යටතේ වස්තු භංගත්වයට පත් හෝ බුන්වත් තැනැත්තකු බවට ප්‍රකාශ කරනු ලැබ නිදහස් නොකළ වස්තු භංගත්වයට පත් හෝ බුන්වත් තැනැත්තකු නම් ; හෝ

(ඈ) ශ්‍රී ලංකාවේ හෝ වෙනත් යම් රටක යම් අධිකරණයක් විසින් (අත්හිටවූ දණ්ඩන නියමයක් ඇතුළුව) බන්ධනාගාරගත කිරීමේ දණ්ඩන නියමයක් පනවනු ලැබූ තැනැත්තකු වේ නම් ; හෝ

අනනුකූලතාවක් ඇති වූ විට  
සිංහල භාෂා පාඨය  
බලපැවැත්විය යුතු බව  
අමුච්ඡිද්‍රවණය

(ඉ) අධ්‍යක්ෂවරයකු වශයෙන් ඔහුගේ කර්තව්‍ය ඉටු කිරීම කෙරෙහි භානිකර ලෙස බලපෑමට ඉඩ ඇති යම් මූල්‍ය හෝ වෙනත් සම්බන්ධතාවක් වේ නම් ඒ තැනැත්තා මණ්ඩලයේ අධ්‍යක්ෂවරයකු වශයෙන් පත් කරනු ලැබීමට හෝ පත් කළ අධ්‍යක්ෂකවරයකු වශයෙන් දිගටම කටයුතු කිරීමට හෝ නුසුදුස්සකු විය යුතුය.

2. අමාත්‍යවරයා වෙත යොමු කරනු ලබන ලිපියක් මගින් අධ්‍යක්ෂකවරයකු විසින් සිය ධුරයෙන් ඉල්ලා අස්විය හැකිය.
3. අමාත්‍යවරයා විසින් කිසිම හේතුවක් නොදක්වා අධ්‍යක්ෂකවරයකු ධුරයෙන් ඉවත් කළ හැකි අතර ඊට ආඥාවක් මගින් හෝ වෙනත් ආකාරයකින් එය යම් අධිකරණයක දී හෝ විනිශ්චයාධිකාරයක දී ප්‍රශ්න කරනු නොලැබිය යුතුය.
4. (1) සෑම අධ්‍යක්ෂවරයකුම මියයාමෙන්, ඉල්ලා අස්වීමෙන් හෝ ඉවත් කරනු ලැබීමෙන් කලින් ධුරය හිස් කළහොත් මිස, ඔවුගේ පත්වීමේ දිනයේ සිට අවුරුදු තුනක කාලයක් ධුරය දැරිය යුතු අතර, ධුරයෙන් ඉවත් කරනු ලැබ සිටින්නන් මිස, ඔහු නැවත පත් කරනු ලැබීමට සුදුස්සෙක් විය යුතුය.

එසේ වුවද මිය යාම, ඉල්ලා අස්වීම හෝ ධුරයෙන් ඉවත් කරනු ලැබීම නිසා ධුරය හිස් කර ඇති අධ්‍යක්ෂවරයකු වෙනුවට පත්කරනු ලබන තැනැත්තකු ඔහු කලින් ධුරය හිස් කළහොත් මිස ඔහු අනුප්‍රාප්ත වන අධ්‍යක්ෂවරයාගේ ධුර කාලයෙන් ඉකුත් නොවී ඇති කාලය තුළ ධුරය දැරිය යුතුය.

(2) සභාපතිවරයාට හෝ වෙනත් යම් අධ්‍යක්ෂවරයෙකුට අසනීප වීම, අබලතාවට පත් වීම හෝ ශ්‍රී ලංකාවෙන් බැහැරව සිටීම නිසා ස්වකීය ධුරයේ කාර්යය ඉටු කිරීමට තාවකාලිකව නොහැකි වන අවස්ථාවක, අවස්ථාවෝචිත පරිදි, සභාපතිවරයා වශයෙන් ක්‍රියා කිරීමට වෙනත් යම් අධ්‍යක්ෂවරයකු හෝ එම අධ්‍යක්ෂවරයා වෙනුවට ක්‍රියා කිරීමට වෙනත් යම් තැනැත්තකු හෝ අමාත්‍යවරයා විසින් පත් කරනු ලැබිය හැකිය.

5. සභාපතිවරයාට සහ අධ්‍යක්ෂවරුන්ට මුදල් විෂයය භාර අමාත්‍යවරයාගේ එකඟත්වය ඇතිව, අමාත්‍යවරයා විසින් නිශ්චය කරනු ලබන පාර්ශ්විකයන් මණ්ඩලයේ අරමුදලින් ගෙවනු ලැබිය යුතුය.

මණ්ඩලය විසින් එළඹෙන හෝ එළඹීමට යෝජිත ගිවිසුමකට කෙළින්ම හෝ අනියමින් සම්බන්ධතාවක් ඇති අධ්‍යක්ෂවරයකු විසින් ඔහුගේ සම්බන්ධතාවේ ස්වභාවය මණ්ඩලයේ රැස්වීමකදී අනාවරණය කිරීම කළ යුතුය. මේ අනාවරණය කිරීම මණ්ඩලයේ රැස්වීම් වාර්තාවල වාර්තා කළ යුතු අතර, ඒ අධ්‍යක්ෂකවරයා එම ගිවිසුම් සම්බන්ධයෙන් අධ්‍යක්ෂ මණ්ඩලයේ යම් සාකච්ඡාවකට හෝ තීරණයකට සහභාගී නොවිය යුතුය. එසේ වුවද යම් අධ්‍යක්ෂවරයකු රජයේ දෙපාර්තමේන්තුවක හෝ රාජ්‍ය සංස්ථාවක නිලධරයකු හෝ රාජ්‍ය සංස්ථාවක අධ්‍යක්ෂවරයකු වීමේ හේතුවෙන් ගිවිසුමකට ඒ අධ්‍යක්ෂවරයාට ඇති සම්බන්ධතාව මේ ජේද යටතේ අර්ථනුකූලව සම්බන්ධතාවය වශයෙන් සලකනු නොලැබිය යුතුය.

7. (1) තත්කාර්යය සඳහා අමාත්‍යවරයාට යොමු කරනු ලබන ලිපියක් මගින් සභාපතිවරයා විසින් සභාපති වශයෙන් වූ ඔහුගේ ධුරයෙන් ඉල්ලා අස්විය හැකිය.  
 (2) අමාත්‍යවරයා විසින් කවර හෝ වේලාවක හේතුවක් නොදක්වා සභාපතිවරයා ධුරයෙන් ඉවත් කළ හැකිය.  
 (3). සභාපතිවරයාගේ ධුර කාලය මණ්ඩලයේ ඔහුගේ සාමාජිකත්වයේ කාලය විය යුතුය.
8. (1) මේ ඡේදයේ අනෙකුත් විධිවිධානවලට යටත්ව මණ්ඩලය විසින් එහි රැස්වීම් පිළිබඳව සහ ඒ රැස්වීම්වල දී කටයුතු කරගෙන යාම පිළිබඳව කාර්ය පරිපාටිය විධිමත් කර ගත හැකිය.  
 (2) මණ්ඩලයේ රැස්වීමක් සඳහා ගණපූර්ණය අධ්‍යක්ෂවරුන් හතර දෙනකු විය යුතුය.
9. මණ්ඩලයේ යම් පුරප්පාඩුවක් පැවතීමේ හෝ එහි යම් අධ්‍යක්ෂවරයකුගේ පත්වීමේ යම් දෝෂයක් තිබීමේ හේතුව නිසාම පමණක් මණ්ඩලයේ කිසිම ක්‍රියාවක්, තීරණයක් හෝ කටයුත්තක් අවලංගු නොවිය යුතුය.
10. (1) මණ්ඩලයේ මුද්‍රාව, මණ්ඩලය විසින් කලින් කළ තීරණය කරනු ලබන තැනැත්තන්ගේ භාරයේ තිබිය යුතුය.  
 (2) මණ්ඩලය විසින් තීරණය කරනු ලබන ආකාරයට මණ්ඩලයේ මුද්‍රාව වෙනස් කරනු ලැබිය හැකිය.  
 (3) තමන් පැමිණ සිටි බවට සලකුණක් වශයෙන් සාධන පත්‍රයට හෝ ලේඛනයට අත්සන් කළ යුතු අධ්‍යක්ෂවරුන් දෙදෙනකු ඉදිරියේ හැර මණ්ඩලයේ මුද්‍රාව කිසියම් සාධන පත්‍රයකට හෝ ලේඛනයකට නොතැබිය යුතුය.  
 (4) මණ්ඩලයේ මුද්‍රාව තබන ලද සාධන පත්‍ර හෝ ලේඛන පිළිබඳව ලේඛනයක් මණ්ඩලය විසින් පවත්වා ගත යුතුය.

**දෙවන උපලේඛනය**

**(13 වන වගන්තිය)**

මරණ පාරිතෝෂිකය ගෙවිය යුතු අනුපාත සහ ප්‍රමුඛත්ව අනු පිළිවෙල පහත දැක්වෙන පරිදි විය යුතුය. :-

- (අ) මරණ පාරිතෝෂිකයෙන් අඩක් හෝ සියයට පණහක් ජීවත් ව සිටින කලත්‍රයාට සහ
- (ආ) ඉතිරි සියයට පහත මියගිය දායකයාගේ ජීවත්ව සිටින සුපාත දරුවන් අතර සමසේ කොටස් කරනු ලැබිය යුතුය
- (ඇ) කාලත්‍රයා ජීවත්ව නොසිටි නම් මරණ පාරිතෝෂිකය සම්පූර්ණයෙන්ම මිය ගිය දායකයාගේ ජීවත්ව සිටින සුපාත දරුවන් අතර සමසේ බෙදා දෙනු ලැබිය යුතුය ;
- (ඈ) ජීවත්ව සිටින සුපාත දරුවන් නොමැති නම් සම්පූර්ණ මරණ පාරිතෝෂිකයම ජීවත්ව සිටින කාලත්‍රයාට ගෙවිය යුතුය.

(ඉ) මීය ගිය දායකයාගේ ජීවත් සිටින කාලක්‍රමයකු හෝ ජීවත්ව සිටින සුභාක දරුවන් නොමැතිනම් මරණ පාර්ශ්විකය පහත දැක්වෙන පරිදි ගෙවනු ලැබිය යුතුය:-

I. මව්පිය දෙදෙනාගෙන් එක්කෙනෙකුට වඩා ජීවත්ව සිටි නම් එය ජීවත්ව සිටින මව්පියන්ට සමසේ ගෙවිය යුතුය ;

II. දෙමව්පියන්ගෙන් එක් තැනැත්තකු පමණක් ජීවත්ව සිටිනම් එය සම්පූර්ණයෙන්ම එම තැනැත්තාට ගෙවිය යුතුය ;

III. ජීවත්ව සිටින එක් සහෝදරයකුට සහ සහෝදරියකට වඩා සිටිනම් එය ජීවත්ව සිටින සහෝදරයන්ට සහ සහෝදරියන්ට සමසේ ගෙවිය යුතුය ;

IV. ජීවත්ව සිටින එක් සහෝදරයකු හෝ සහෝදරියක පමණක් සිටිනම් එය සම්පූර්ණයෙන්ම ඒ සහෝදරයාට හෝ සහෝදරියට ගෙවිය යුතුය.